


ଉତ୍ସବ ପରିଚିତି



କଳ୍ପଯୁଗରୁ ଅତିମ କଳିଯୁଗ ପର୍ଯ୍ୟନ୍ତ ସର୍ବଯୁଗ ଓ ସର୍ବକାଳରେ ମହାପୁରୁଷର ପଦୁପାଦ ମଞ୍ଜନ କରୁଥିବା ଶ୍ରୀପାଦୁକା ଉତ୍ତରଣକୁ ଉଦ୍ଧାର କରିବା ନିମନ୍ତେ ଉଦ୍ଦିଷ୍ଟ । ଶ୍ରୀପଦ ପାଦୁକା ପ୍ରତ୍ୟକ୍ଷ ବରମନାଥ ବରମ ପୁରୁଷ ଅଟନ୍ତି । ତ୍ରେତାଯୁଗରେ ଭରତକୁ ଓ ଦ୍ଵାପରରେ ଉତ୍ସବକୁ ଏହା ପ୍ରାପ୍ତ ହୋଇଥିଲା । କଳିର ଅତିମ ପ୍ରହରରେ ଶ୍ରୀପଦ ପାଦୁକା ପ୍ରତ୍ୟେକ ଶାଖାରେ ଓ କେତେକଙ୍କ ଗୃହରେ ବିଂଶାସନ ପରିଶୋଭିତ ହୋଇ ପୂଜା ପାଇ ଆସୁଛନ୍ତି ।

ମାଳିକା ମତେ 'ଶ୍ରୀପଦ ପାଦୁକା ସ୍ଵାନ ଓ ବନ୍ଦନା' ସ୍ଵର୍ଣ୍ଣକ୍ଷେତ୍ର ଛିଡ଼ି ଜ୍ୟୋତିଷ ଆଶ୍ରମ ପରିସରରେ ଶ୍ରୀପାଦୁକା ସ୍ଵାନ ମଞ୍ଚରେ ୧୪୦୫ସାଲ, ଶ୍ରାବଣ ଦି୧୭ନ କର୍କଟ ଦି୨୪ନ, ଶନିବାର ଇଂରାଜୀ ଚା ୮.୮.୯୮ ଋଷ ଦିନ ସମବେଦ ସହସ୍ରାଧିକ ଉଚ୍ଚ ଅନୁଗତଙ୍କର ମଞ୍ଚକ ଆନୀତ ପଟଳକରେ ସ୍ଵାନାଭିଷେକ କରାଯାଇ ବନ୍ଦନା କରାଗଲା । ଏହି ସ୍ଵତନ୍ତ୍ର ଉତ୍ସବ ସମ୍ପର୍କରେ ପୌରାଣିକ ଓ ମାଳିକା ଉଚ୍ଚ ମତାବଲମ୍ବନରେ ଏକ ସଂକ୍ଷିପ୍ତ ବିବରଣୀ "ବରମ" ପୁସ୍ତାକରେ ପାଠକ/ପାଠିକା ମାନଙ୍କର ଅବଗତ ନିମନ୍ତେ "ଉତ୍ସବ ପରିଚିତି" ଉପରେ ପଢ଼ନ୍ତୁ କରାଯାଇଅଛି ।

ଶ୍ରୀପଦ ପାଦୁକା ବନ୍ଦନା

୧୪୦୫ ସାଲ, ଶ୍ରାବଣ ଦି୧୭ନ, କର୍କଟ ଦି୨୪ନ, ଶନିବାର

ଆଜି ପବିତ୍ର ଶ୍ରାବଣ ପୂର୍ଣ୍ଣିମା । ଶ୍ରୀ ବଳଭଦ୍ରଙ୍କର ଜନ୍ମ ଦିବସ । ପୂର୍ବ ବର୍ଷଧରି ଆଜି ଚଳିତ ବର୍ଷର ଉତ୍ସବପୁତ୍ରୀ ଅନୁଯାୟୀ ସ୍ଵର୍ଣ୍ଣକ୍ଷେତ୍ର ପରିସର ମଧ୍ୟରେ ପାଳିତ ହେଉଛି ଶ୍ରୀପଦପାଦୁକା ସ୍ଵାନ ଓ ବନ୍ଦନା ଉତ୍ସବ । ମାତ୍ର ପାଳନ ବିଧି ସ୍ଵତନ୍ତ୍ର । କେଉଁ କାରଣରୁ ଆଜି ସ୍ଵତନ୍ତ୍ର ବିଧାନରେ ଉତ୍ସବଟି ପାଳିତ ହେଉଛି, ତାହାହିଁ ଏହି "ସୁରଶିକା" ର ବିଷୟ ବସ୍ତୁ । କାରଣ ଉନ୍ମୋଚନ ପୂର୍ବରୁ ଶ୍ରୀପଦ ପାଦୁକାର ଜନ୍ମ ସମ୍ପର୍କରେ ସମ୍ୟକ୍ ସୂଚନା ପ୍ରଦାନ କରିବା ଏକାନ୍ତ ଜରୁରୀ ମନେହୁଏ ।

ଶ୍ରୀପାଦ, 'ପଦୁପାଦ'

ବ୍ରହ୍ମ ଦର୍ଶନ, ବ୍ରହ୍ମ ଉପଲବ୍ଧି କରିଥିବା ଯୋଗୀ, ମୁନି, ରଷି, ସାଧୁ, ସନ୍ଥ ଓ ଭକ୍ତମାନେ ସେମାନଙ୍କର ଉତ୍ସବିତ ତଥା ପ୍ରାପ୍ତ "ବ୍ରହ୍ମ"ର ସାକାର ରୂପମାଧୁରୀରେ ବିସ୍ମିତ ହୋଇ ସେହି ରୂପକୁ ସର୍ବଦା ଚିନ୍ତନ, ମନନ ଓ ପୂଜନ କରୁଥାଆନ୍ତି । କିନ୍ତୁ ପ୍ରତିକ୍ଷଣରେ ସେମାନେ ଇଷଦେବକ "ପଦୁପାଦ" କୁ ଲକ୍ଷ୍ୟ କରୁଥାଆନ୍ତି ଏବଂ ଦର୍ଶନ କରିବା ପାଇଁ ଆକୃଳ ନିବେଦନ କରୁଥାଆନ୍ତି । ପ୍ରାର୍ଥନାରେ ଜୀବନର ଅନ୍ତିମ ସମୟ ଉପସ୍ଥିତ ହେଲେ ସେହି "ପଦୁପାଦ"ରେ ଚିର ବିଶ୍ଵାସ ନେବାପାଇଁ ଅଜି କରୁଥାଆନ୍ତି । ମାତ୍ର କାହିଁକି ? କେଉଁ କାରଣରୁ ବ୍ରହ୍ମଙ୍କର ଅନ୍ୟ ଅଙ୍ଗ ବିଶେଷକୁ ଇକ୍ଷ୍ୟ ନ ରଖି ନିଜର ଲକ୍ଷ୍ୟ, ଧ୍ୟାନକୁ କେନ୍ଦ୍ରୀଭୂତ କରାଇଥାନ୍ତି "ପଦୁପାଦ"ରେ ?

ଅତ୍ତ “ପଦ୍ମ” ଫୁଲରେ “ଶିଶୁ” ବେଦ କେଶର ହୋଇ ରହିଛି । ପୁନର୍ବାର ବିଶଦ ବର୍ଣ୍ଣନାରେ କହୁଛନ୍ତି : ଜୀବର ଉଦ୍ଧାର ପାଇଁ ଯେଉଁ ଷୋଡ଼ଶ ମନ୍ତ୍ର ସାଧନର ପ୍ରୟୋଜନ ଥାଏ ସେହି ଷୋଡ଼ଶ ମନ୍ତ୍ର ଉକ୍ତ ପଦ୍ମ ପାଖୁଡ଼ାରେ ବିଶିଷ୍ଟ ଭାବରେ ସ୍ଥିତ ହୋଇଛି । ଏଠାରେ ସରଳାକରଣ କରିବାକୁ ଗଲେ ମହାପୁରୁଷ ମୁଖ୍ୟତଃ “ତାରକମନ୍ତ୍ର” ର ପ୍ରାଧାନ୍ୟ ଏଠାରେ ପ୍ରକାଶ କରିଛନ୍ତି । “ହରେକୃଷ୍ଣ ହରେକୃଷ୍ଣ, କୃଷ୍ଣ କୃଷ୍ଣ ହରେ ହରେ । ହରେ ରାମ, ହରେ ରାମ, ରାମରାମ ହରେ ହରେ ।” ଏହିନାମ ମଧ୍ୟରୁ ଚାରିବେଦର ଆକାର ଗ୍ରହଣ କରିଥିବା ପଦ୍ମଫୁଲର “ଯଜୁଃବେଦ” ସ୍ଥିତ ଦଳରେ “ହରେ” ଅଛନ୍ତି । “କୃଷ୍ଣ” “ସାମ” ଦଳରେ ଓ “ରାମ” “ରକ୍” ଦଳରେ ଅବସ୍ଥାନ କରିଛନ୍ତି । ଏ ସମସ୍ତ ନାମ ପୁନଶ୍ଚ ଏକତ୍ର ମିଳିତ ହୋଇ ‘ଅଥର୍ବ’ ବେଦ ବା ପଦ୍ମର ମୁକାଧାରରେ ମିଳିତ ହୋଇଛନ୍ତି । ଏହି ପବିତ୍ରତମ ପଦ୍ମପାଖୁଡ଼ାରେ “ହ୍ରୀ”, “ଶ୍ରୀ” ଓ “କ୍ଳୀ” ଆଦି ବାକ ଅବସ୍ଥାନ କରିଛନ୍ତି ।

ମତାନ୍ତରେ “ବେଦ” ଅର୍ଥାତ୍ ଶରୀର । ଜୀବର ସଂସ୍କାର, କର୍ମପ୍ରବାହ ଓ ସିଦ୍ଧି ଅବସ୍ଥାକୁ ନେଇ ଏହି ଚତୁଃବେଦ “ଶାମ, ଯଜୁଃ, ରକ୍ ଓ ଅଥର୍ବ” ର ବିଚାର କରାଯାଇଥାଏ । ପିଣ୍ଡସାଧନାର ଚରମ ପର୍ଯ୍ୟାୟରେ ସାଧକ ସମାଧି ଅବସ୍ଥାରେ ହିଁ ପଦ୍ମଫୁଲର କେଶର ରୂପରେ ରହିଥିବା “ଶିଶୁବେଦ”କୁ ଉପଲବ୍ଧ କରିପାରେ । ପୁନଶ୍ଚ ଏ ଧରିତ୍ରୀ ହେଉଛି ପଦ୍ମର ଆଧାର । ଏହାରି ଉପରେ ପଞ୍ଚବେଦ, ଷୋଡ଼ଶ ମନ୍ତ୍ର ପଦ୍ମର ପାଖୁଡ଼ା, ପତ୍ର, ଫୁଲ ଓ କେଶର ରୂପରେ ଅବସ୍ଥାନ କରିଅଛନ୍ତି । ସୁତରାଂ ଆଲୋଚ୍ୟ “ପଦ୍ମ” ଚି ହିଁ ହେଉଛି ଏ ସୃଷ୍ଟି । ଏହି ସୃଷ୍ଟି ପଦ୍ମ ଉପରେ ସ୍ତମ୍ଭା ଯେଉଁ ପାଦ ରଖୁଛନ୍ତି ସେ ପାଦର ନାମ “ପଦ୍ମପାଦ” ଏବଂ ତାଙ୍କର ନାମ ମଧ୍ୟ “ପାଦପଦ୍ମ” ।

ପ୍ରଭୁଙ୍କର ସେହି ପାଦରୁ ଅହରହ ଯେଉଁ “ଝାଳ” ବହୁଛି, ତାହାର ନାମ “ଅମୃତ” । ପାଦ, ପଦ୍ମ ଉପରେ ଥିବାରୁ ଅମୃତ ପଦ୍ମ ମାଧ୍ୟମରେ ଝରି ଆସୁଛି । ତେଣୁ ନିତ୍ୟ ସିଦ୍ଧି ସାଧୁ, ଦର୍ଶନ ଯୋଗୀମାନେ ସେମାନଙ୍କର ନିର୍ବିକଳ ସମାଧି ଅବସ୍ଥାରେ ଉକ୍ତ ଦୁର୍ଲଭ ଅବସ୍ଥା ଉପଲବ୍ଧ୍ୟ କରୁଥିବାରୁ କେବଳ “ଅମୃତଝରା ପାଦପଦ୍ମ” ଉପରେ ହିଁ ସେମାନଙ୍କର ଲୟ ଆବଦ୍ଧ କରନ୍ତି ଏବଂ ଅହରହ ସେହି ସ୍ଥାନକୁ ଧ୍ୟାନ କରି ସେଥିରେ ମଗ୍ନ ହୋଇ ଯିବାକୁ ବ୍ୟାକୁଳ ହୁଅନ୍ତି । କଠୋର ସାଧନ ମାଧ୍ୟମରେ ଏହି ସ୍ଥିତିରେ ନ ପହଞ୍ଚିବା ପର୍ଯ୍ୟନ୍ତ “ପାଦପଦ୍ମ” ଦର୍ଶନ ହୁଏ ନାହିଁ । ସେହି ମର୍ମରେ ମହାପୁରୁଷ ଉପରବର୍ଣ୍ଣିତ ଗ୍ରନ୍ଥରେ ଲେଖିଛନ୍ତି :

“ନବ ନିମିଷ କ୍ଷଣେ ଦଷେ		ସାଧୁଣ ଥିବ ଜୀବ ପିଣ୍ଡେ	
ବିଅର୍ଥ ଜନମ ନୋହିବ		ଗୋଲକ ସେବାରେ ରହିବ	
ପାଦ ପଦ୍ମ ସେ ଯାହା କହି		ତନ୍ତୁ ଗୋଚର ନ ଦିଶଇ	
ତସ୍ତୁ, ମୁଦ୍ରିତ କରି ରହି		ଜୁରୁଥାନରେ ମନ ଦେଇ	
ତେବେ ଦର୍ଶନ ପଦ୍ମପାଦ		ଖଣ୍ଡଇ ସକଳ ବିପଦ	

ତେଣୁ “ପଦ୍ମପାଦ” କେବଳ ସୂକ୍ଷ୍ମ ଦର୍ଶନରେ ପ୍ରାପ୍ତ ହୁଏ । ସାଧନର ପ୍ରାରମ୍ଭିକ ପର୍ଯ୍ୟାୟରେ ସ୍ଥୁଳ ବସ୍ତୁର ଆଧାର ଅପରିହାର୍ଯ୍ୟ । ତେଣୁ ତପସ୍ୱୀଗଣ ସେମାନଙ୍କ ତପବଳରେ ବ୍ରହ୍ମ ତତ୍ତ୍ୱ ପ୍ରାପ୍ତ ହୋଇ “ପଦ୍ମପାଦ” ର ସ୍ଥୁଳ ରୂପ ଅବତରଣ କରାଇଥିଲେ “ଶ୍ରୀପାଦୁକା” ରୂପରେ ।

ଶ୍ରୀପାଦୁକାଙ୍କ ଜନ୍ମ :

ମର୍ତ୍ତ୍ୟଭୂମି ଗଠନ ପରେ ସୃଷ୍ଟିର ପ୍ରଥମ ଛନ୍ଦପୁଷ୍ପର ସ୍ୱରୂପ “ସତ୍ୟଯୁଗ” ଅବତରଣ କଲା । ସେହି ଯୁଗରେ ପୂର୍ଣ୍ଣାବଳ ପୂର୍ଣ୍ଣ ଭାବରେ ଥିଲା । ସତ୍ୟ, ଧର୍ମ, ନ୍ୟାୟର ମାତ୍ରା ସର୍ବାଧିକ ଥିଲା । ତେଣୁ ସେ ସମୟରେ ଜୀବମାନେ ସର୍ବଦା ସଚେତନ ରହୁଥିଲେ । ନିଜର କର୍ମଯୋଗ ମାଧ୍ୟମରେ ଅକ୍ଳେଶରେ “ପଦ୍ମପାଦ” ର ସୂକ୍ଷ୍ମ ଦର୍ଶନ ଲାଭ କରି ଜନ୍ମ, ଜୀବନ ଧନ୍ୟ କରୁଥିଲେ । ସେଥିପାଇଁ ସ୍ତମ୍ଭାଙ୍କର ମାନବରୂପ ଧାରଣ କରି ଧରାଧାମରେ ଜନ୍ମ

ନେବାର ଆବଶ୍ୟକତା ନଥିଲା । କିନ୍ତୁ ସମୟର ଆହ୍ୱାନରେ ଯେତେବେଳେ ତାଙ୍କର ଉପସ୍ଥିତି ଆବଶ୍ୟକ ହେଉଥିଲା ସେହି ସମୟରେ ସେ ହଠାତ୍ ଆବିର୍ଭାବ ହୋଇ କାର୍ଯ୍ୟ ସମାପ୍ତ ପରେ ଫେରି ଯାଉଥିଲେ । ସମୟର ଆହ୍ୱାନରେ ବ୍ରହ୍ମକର ଅବତାର ପ୍ରକଟ ହେବାର ଯେଉଁ ନିଷ୍ପତ୍ତି ନିଆଯାଉଥିଲା, ତାହାକୁ ସେ ଯୁଗର ତପସ୍ୱାମୀନେ ସେମାନଙ୍କର ଧ୍ୟାନ ମାଧ୍ୟମରେ ଦର୍ଶନ କରିପାରୁଥିଲେ ।

ସେହି ସତ୍ୟଯୁଗରେ ଯେତେବେଳେ ଅବତାର ଧାରଣର ସମୟ ଆସି ଉପସ୍ଥିତ ହୋଲା, ନୈମିତ୍ତ୍ୟ ଅରଣ୍ୟରେ ଅବସ୍ଥାନ କରୁଥିବା ତପସ୍ୱୀଗଣ ଯଥା : ମଧୁଭୃତ, ଚନ୍ଦ୍ରମାତ୍ରି, ଉପାଶ୍ରମ୍ଭ, ପୈରକନ୍ଦ, ଅନ୍ତବୃଷା, ଆଭୃଷ୍ମିନୀ, ପ୍ରାପକ, ରଥାଣି ବିଚାର କଲେ ଯେ, ଶ୍ରୀମନ୍ତ ନାରାୟଣ ଅବତାର ଗ୍ରହଣ କରି ମର୍ତ୍ତ୍ୟଭୂମିକୁ ଆସିବେ । କିନ୍ତୁ ତାଙ୍କର ସ୍ତ୍ରୀୟା ସ୍ମାରକ କ'ଣ ରହିବ ? ଶେଷରେ ନିଷ୍ପତ୍ତି ନେଲେ ପ୍ରଭୁ ଅବତାର ନେବା ସମୟରେ ଶ୍ରୀପାଦୁକା ସମର୍ପଣ କରାଯିବ । ସେହି ପାଦୁକା ଧାରଣ କରି ସ୍ୱାମୀ ଅବତରିତ ହେବେ ଓ ଅର୍ପିତ ଶ୍ରୀପାଦୁକା ପଦ୍ମପାଦ ସ୍ପର୍ଶରେ ଜୀବନ୍ୟାସ ପାଇ “ପାଦପଦ୍ମ”ର ସ୍ଥଳ ରୂପରେ ଧରିତ୍ରୀରେ ପୂଜିତ ହୋଇ ଜ୍ଞାନ, ସିଦ୍ଧି, କୈବଲ୍ୟ ଓ ବିଭୂତି ପ୍ରଦାନ କରି ଜୀବ ଜଗତକୁ ଉଦ୍ଧାର କରିବେ । ଏହି ଭାବ ନେଇ ସେମାନେ ଦେବଶିଳ୍ପୀ ବିଶ୍ୱକର୍ମାଙ୍କୁ ପ୍ରାର୍ଥନା କଲେ ଶ୍ରୀ ସ୍ୱାମୀଙ୍କ ପାଇଁ ଶ୍ରୀପାଦୁକା ନିର୍ମାଣ କରିବାପାଇଁ । ବିଶ୍ୱକର୍ମା ତପସ୍ୱାମୀଙ୍କର ପ୍ରାର୍ଥନା ଗ୍ରହଣ କରି ଭକ୍ତଶ୍ରେଷ୍ଠ “କନ୍ଦୁକନ୍ତ”ଙ୍କ ଦ୍ୱାରା ଶ୍ରୀପାଦୁକା ନିର୍ମାଣ କରାଇ ତପସ୍ୱାମୀଙ୍କୁ ପ୍ରଦାନ କଲେ । ଏହାପରେ ତପସ୍ୱାମୀନେ ବୈଦିକଚାରୀରେ ଶ୍ରୀପାଦୁକାକୁ ପ୍ରାଣପ୍ରତିଷ୍ଠା କରାଇ ପୁରମେଶ୍ୱରଙ୍କୁ ନିବେଦନ କଲେ । ଏହାହିଁ ଶ୍ରୀପାଦୁକାଙ୍କର ଜନ୍ମବୃତ୍ତାନ୍ତ । ସତ୍ୟଯୁଗରେ ପ୍ରଭୁ ଯେତେ ଅବତାର ଗ୍ରହଣ କରିଛନ୍ତି ଶ୍ରୀପାଦୁକା ପଦ୍ମପାଦରେ ଧାରଣ କରି ଆସିଛନ୍ତି । ସେହି ସମୟରୁ ଧରାପୃଷ୍ଠରେ “ଶ୍ରୀପାଦୁକା”ଙ୍କର ଆରାଧନା ହୋଇ ଆସୁଅଛି ।

ପରବର୍ତ୍ତୀଯୁଗ ତ୍ରେତୟା ଓ ଦ୍ୱାପରରେ ମଧ୍ୟ “ପଦ୍ମପାଦ”ର ରୂପାନ୍ତରିତ ଅବସ୍ଥା ଉକ୍ତ “ଶ୍ରୀପାଦୁକା” ଯଥାକ୍ରମେ “ଭରତ” ଓ “ଭୀଷ୍ମ”ଙ୍କୁ ପ୍ରାପ୍ତ ହୋଇଥିଲା । ସେମାନେ “ଶ୍ରୀପାଦୁକା” ପୂଜା କରି ତାଙ୍କର ଦ୍ୱାରା ପୂର୍ଣ୍ଣ ସିଦ୍ଧି ପ୍ରାପ୍ତ ହୋଇଥିଲେ ।

କଳିଯୁଗରେ ଶ୍ରୀପାଦୁକା :

କଳିଯୁଗରେ ସାଧନର ଶୀଘ୍ର ସ୍ଥାନରେ ପହଞ୍ଚିବା ନିତ୍ୟ ସ୍ମରଣୀୟ ମହାପୁରୁଷ ଅତ୍ୟୁତାନନ୍ଦ ତାଙ୍କର ସମାଧି ଅବସ୍ଥାରେ “ପଦ୍ମପାଦ” ଓ “ଶ୍ରୀପାଦୁକା”ର ସମସ୍ତ ରହସ୍ୟ ଜାଣି ପାରିଥିଲେ । ତେଣୁ ଶରଣାଗତର ଚରମ ସୋପାନରେ ପହଞ୍ଚିଥିବା ଏହି ମହାସାଧକ ସର୍ବଦା “ପଦ୍ମପାଦ” ଓ “ଶ୍ରୀପଦ୍ମପାଦୁକା”କୁ ନିଜର ଲୟ, ଧ୍ୟେୟରେ ପ୍ରତିଷ୍ଠା କରିଥିଲେ ।

ଦ୍ୱାପର ଯୁଗରେ ଶ୍ରୀକୃଷ୍ଣଙ୍କ ବାଲ୍ୟଲୀଳା ସମୟରେ ତାଙ୍କ ସହ ଗୋପପୁରରେ ନିତ୍ୟ ରାହାସରେ ଯୁକ୍ତ ହୋଇଥିବା ଗୋପାଳ ଓ ଗୋପାଳୁଣୀମାନେ କଳିଯୁଗରେ ୬୪ (ଚଉଷଠି) ମହତ୍ତ ନାମରେ ଜନ୍ମ ଗ୍ରହଣ କରି ଶ୍ରୀଚୈତନ୍ୟଦେବଙ୍କ ପ୍ରଚଳିତ ପ୍ରେମ ସାଧନରେ ବ୍ରତୀ ହୋଇଥିଲେ । ଏହି ମହତ୍ତମାନେ ଅତ୍ୟୁତଙ୍କ ସହ ନିତ୍ୟବାସ କରୁଥିଲେ । ସେମାନେ ଆଲୋଚନା ପ୍ରସଙ୍ଗରେ ମହାପୁରୁଷଙ୍କଠାରୁ ଶ୍ରୀପାଦୁକା ଧ୍ୟାନ, ବନ୍ଦନା ଆଦିରେ ନିଜକୁ ହଜାଇ ଦେଲେ । ସମାଧି ଅବସ୍ଥାରେ ଏହି ମହତ୍ତମାନେ ଅଳି କରିଥିଲେ ସମସ୍ତେ ଏକତ୍ର ହୋଇ “ଶ୍ରୀପାଦୁକା” ଯଜ୍ଞ ସହ ସ୍ନାନ, ମହାସ୍ନାନ, ବନ୍ଦନା କରି ପାଦୁକା ତୀର୍ଥ ପ୍ରତିଷ୍ଠା ସହ, ସେହି ପାଦଦୋକ ପାନ କରି ଧନ୍ୟ ହେବାପାଇଁ । ସେମାନଙ୍କର ସେହି ଅଳି ପୂର୍ଣ୍ଣ ହେବାପାଇଁ ଶ୍ରୀପାଦୁକାଙ୍କ ନିକଟରୁ ବରପ୍ରାପ୍ତ ହୋଇଥିଲେ । ମହାପୁରୁଷ ତାଙ୍କର “କଳିଯୁଗଗୀତା” ଦ୍ୱିତୀୟ ଭାଗରେ ଉକ୍ତ ଉପର ସଂପର୍କରେ ସୂଚନା ଦେବାକୁ ଯାଇ କହିଛନ୍ତି -

“କହୁଅଛି ତୋତେ ଗୁପ୍ତ ବାରତା ।
ତ୍ରିଗୁଣକୁ ଯୋଗୁ ଯୋଗ ଲଲାଟରେ ଚିତା ।।

ପୁରାଣ ଚାନ୍ଦରେ ରାମ ପାଦୁକାର ମେଳି ।
 ସାତ ଶପଥରେ ବାବୁ ଶ୍ରୀବତ୍ସର ଧୂଳି ।।୧।।
 ସଭିଏଁ ମହତ ମେଳି ପାଦୁକାକୁ ଅଳି ।
 ହୋମ, ଯାଗ, ଯଜ୍ଞ ପ୍ରତିପଦେ ହେବୁ ବୋଲି ।।୨।।
 କଳିଶେଷେ ବାର ରାମ ବେନି ମିଶାଇବୁ ।
 ଶତକ ତ୍ରିଗୁଣ ଦୁଇ ଶ୍ରୀବତ୍ସ ଭେଟିବୁ ।।୩।।
 କର୍କଟ ଚବିଶ ଦିବା ବଳରାମ ଜାତ ।
 ପୁନେଇଁ କହୁରେ ହେବ ପାଦୁକାର ତୀର୍ଥ ।।୪।।
 ଯଜ୍ଞଗୁଣେ ଯୋଖୁଥିବୁ ସାତ ଶତକରେ ।
 ଚାରିବେଦ ଏକଶିଶୁ ମିଶାଇବୁ କ୍ଷରେ ।।୫।।
 ଦିବା ଅର୍ଦ୍ଧେ କାଳବେଳା ଯାଗ ଆରମ୍ଭିବ ।
 ନିଶାନ୍ଧ ହୋଇଲେ ରାମ ଅଶୁଭି ଘଟିବ ।।୬।।”

ଉକ୍ତ ପଦ୍ୟାଂଶରେ ମହାପୁରୁଷ ସ୍ଵଷ୍ଟ ସୂଚନା ଦେଇ କହିଛନ୍ତି, “ହେ ରାମ ! ସଭିଏଁ ମହତ ମେଳି ହୋଇ ଶ୍ରୀପାଦୁକାକୁ ଅଳି କରିଥିଲେ । ଶ୍ରୀବତ୍ସର ଧୂଳିରେ ପୂର୍ଣ୍ଣଚନ୍ଦ୍ର ଅର୍ଥାତ୍ ପୂର୍ଣ୍ଣମା ଦିନ ଶ୍ରୀପାଦୁକାଙ୍କର ସ୍ନାନ ବନ୍ଦନା ହେବ । ପ୍ରତିପଦରେ ଅର୍ଥାତ୍ ସ୍ନାନ, ବନ୍ଦନା ପରଦିନ ହୋମ, ଯାଗ ଯଜ୍ଞ ହେବ ଓ ସେହି ପବିତ୍ର ଧୂଳିକୁ ଆମେ ବୋଲି ହୋଇ ଏ ଜନ୍ମ ଜୀବନ ଧନ୍ୟ କରିବୁ । ବର୍ଷ ବା ସାଲ ସୂଚନାରେ କହିଛନ୍ତି “ବାର ରାମ ବେନି ମିଶାଇବୁ” । ଅର୍ଥାତ୍ ୧୨+୨=୧୪; “ଶତକ ତ୍ରିଗୁଣ ଦୁଇ ଶ୍ରୀବତ୍ସ ଭେଟିବୁ ।” ୧୪ ଶତକ = ୧୪୦୦ । ତ୍ରିଗୁଣ ଅର୍ଥ - ୩ ଏଥି ସହିତ ୨ ଯୋଗ କରି ମିଶ୍ରଫଳ ଯାହା ହେଲା ସେହି ବର୍ଷ ଶ୍ରୀବତ୍ସ ପୂର୍ଣ୍ଣମା । ୧୪୦୦+୩+୨=୧୪୦୫ । ଅର୍ଥାତ୍ ୧୪୦୫ ସାଲ ଶ୍ରୀବତ୍ସ ପୂର୍ଣ୍ଣମା । ଦିବସର ଆହୁରି ସ୍ଵଷ୍ଟ ଚିତ୍ର ଦେଇ କହିଛନ୍ତି; ଏହିଦିନ କର୍କଟ ୨୪ (ଚବିଶ) ଦିନ ହେବ ଓ ଦିବାଭାଗରେ ଶ୍ରୀବଳରାମଙ୍କର ଜନ୍ମ ଦିନ ହୋଇଥିବ । ଏହିଦିନ ପୂର୍ଣ୍ଣଚନ୍ଦ୍ର ଯୋଗରେ “ପାଦୁକା”ର ତୀର୍ଥ ପ୍ରତିଷ୍ଠା ହେବ । ଯଜ୍ଞ ସମ୍ପର୍କରେ ସଙ୍କେତ ଦେଇ କହିଛନ୍ତି “ଯଜ୍ଞଗୁଣେ ଯୋଖୁଥିବୁ ସାତ ଶତକରେ, ଚାରିବେଦ ଏକଶିଶୁ ମିଶାଇବୁ କ୍ଷରେ ।” “ଯଜ୍ଞ”ର ଗୁଣ ହେଉଛି “ଶ୍ଳୋକ”/“ଆହୁତି” । “ସାତ ଶତକରେ ଚାରିବେଦ ଏକଶିଶୁ ମିଶାଇବୁ” ସାତଶତକ=୭୦୦, ଚାରିବେଦ=୪ ଏକଶିଶୁ = ୧ (୭୦୦+୪+୧)=୭୦୫ । ଅର୍ଥାତ୍ ପ୍ରତିପଦ ଦିନ ଯେଉଁ ଯଜ୍ଞ ହେବ ସେଥିରେ ୭୦୫ (ସାତଶହପାଞ୍ଚ) ଶ୍ଳୋକର ଆହୁତି ପ୍ରଦାନ ହେବ । ଏହି ଦିବା ଅର୍ଦ୍ଧକାଳରେ “କାଳବେଳା” ପ୍ରବେଶ କରିବ । ତେଣୁ ତାକୁ ଦେଖି ଯଜ୍ଞ ଆରମ୍ଭ ହେବ ଓ ନିଶାନ୍ଧରେ ଅଶୁଭି ସମୟ ଆସୁଥିବାରୁ ସେହି ଅନୁସାରେ ଯଜ୍ଞ ସମାପ୍ତ ହେବ ।

ସାରାଂଶ : ୧୪୦୫ ସାଲ ଶ୍ରୀବତ୍ସ ପୂର୍ଣ୍ଣମା, କର୍କଟ ଦି ୨୪ନରେ ଶ୍ରୀପାଦୁକା ସ୍ନାନ, ବନ୍ଦନା ଓ ପୂଜା ହୋଇ ପାଦୁକାତୀର୍ଥ ପ୍ରତିଷ୍ଠା ହେବ । ତାପରଦିନ ଅର୍ଥାତ୍ ପ୍ରତିପଦ୍ ତିଥିରେ ୭୦୫ ଆହୁତି ପ୍ରଦାନ ହୋଇ ହୋମ, ଯଜ୍ଞ ହେବ ।

ଏହାପରେ ନିର୍ଦ୍ଦେଶ ଦେଇ ତାଙ୍କର ଶିଷ୍ୟ ରାମଦାସଙ୍କୁ ପୁନର୍ବାର କହୁଛନ୍ତି :
 “ଯାଗ ପୁରୁଷକୁ ବାରେ କରି ରହିଥିବୁ ।
 ପାତକୀ ମେଳରେ ତୁ ଯେ ବେଶକୁ ଭୁଲିବୁ ।।

